

राज्य निवडणूक आयोगाच्या आस्थापनेवरील  
'माहिती व जनसंपर्क अधिकारी' हे वर्ग १  
मधील पदास 'उपसंपादक' या वर्ग ३ मधील  
पदात रुपांतरणास मुदतवाढ देण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्रमांक : रानिआ-२००७/२७६/प्र.क्र.९/२००७/३७,  
मंत्रालय, मुंबई - ४०० ०३२.  
दिनांक : २८ मे, २००७

संदर्भ : १) शासन निर्णय, क्रमांक : रानिआ-२००६/४७८/प्र.क्र.२१/२००६/३७,  
दिनांक १९ ऑगस्ट, २००६

२) राज्य निवडणूक आयोगाचे क्र.आस्था-१००३/प्र.क्र.१२१/का.०२,  
दिनांक २६ एप्रिल, २००७ चे पत्र.

**प्रस्तावना :**

राज्य निवडणूक आयोगाच्या आस्थापनेवर 'माहिती व जनसंपर्क अधिकारी' हे वर्ग १ चे पद मंजूर आहे. तथापि, माहिती व जनसंपर्क संचालनालयाकडून सदर पदावरील अधिकारी उपलब्ध करण्यास असमर्थता दर्शविण्यात आली असून त्याऐवजी 'उप संपादक' या वर्ग ३ मधील कर्मचाऱ्याची सेवा आयोगास दि.४.४.२००५ रोजीपासून आयोगाकरीता उपलब्ध करण्यात आलेल्या आहेत. त्यानुसार संदर्भ क्र.१ येथील शासन निर्णयान्वये आयोगातील 'माहिती व जनसंपर्क अधिकारी', हे वर्ग १ चे पद 'उपसंपादक' या वर्ग ३ मधील पदात श्रेणीअवनत करण्यास दि.१.६.२००६ ते दि.२८.२.२००७ पर्यंतच्या कालावधीसाठी किंवा माहिती व जनसंपर्क महासंचालनालयाकडून योग्य अधिकारी उपलब्ध होईपर्यंत मान्यता देण्यात आलेली आहे. सदर श्रेणीअवनतीस दि.१.३.२००७ पासून पुढे मुदतवाढ देण्याची बाब शासनाच्या विचाराधीन होती.

**शासन निर्णय :**

प्रस्तावनेत नमूद केल्यानुसार राज्य निवडणूक आयोगाच्या आस्थापनेवर 'माहिती व जनसंपर्क अधिकारी' या वर्ग-१ च्या रु.७४५०-२२५-११५०० या वेतनश्रेणीतील पदावर अधिकारी उपलब्ध होत नसल्याने सदर पद 'उपसंपादक' वर्ग ३ या रु.५५००-१७५-९००० या वेतनश्रेणीत श्रेणीअवनत करून दि.१.३.२००७ पासून ते दि.२९.२.२००८ पर्यंत रुपांतरीत


करण्यास किंवा माहिती व जनसंपर्क संचालनालयाकडून योग्य अधिकारी उपलब्ध होईपर्यंत १ वर्षाकरिता मुदतवाढ देण्यास शासनाची मंजूरी देण्यात येत आहे.

२. यासाठी होणारा खर्च "प्रधान लेखाशिर्ष-२०७०, इतर प्रशासनिक सेवा-८००, इतर खर्च-(००)(०८), वेतन-(०१), राज्य निवडणूक आयोग (२०७०-०६४-८) (मागणी क्रमांक:ए-४)" या खाली सन २००७-२००८ या आर्थिक वर्षातील मंजूर अनुदानातून भागविण्यात यावा.

३. सदर शासन निर्णय वित्त विभागाच्या अनौपचारिक संदर्भ क्र.अनौसं-२६९/०७/व्यय-४, दिनांक २१.५.२००७ अन्वये त्या विभागाच्या सहमतीने निर्गमित करण्यांत येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०५२८१२३५१०००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(विजय शिंदे)

अवर सचिव, महाराष्ट्र शासन.

प्रति,

- १) मा.आयुक्त, राज्य निवडणूक आयोग, मुंबई,
- २) महालेखापाल (लेखा व अनुज्ञेयता), महाराष्ट्र-१, मुंबई,
- ३) महालेखापाल (लेखा परीक्षा), महाराष्ट्र-१, मुंबई,
- ४) अधिदान व लेखा अधिकारी, मुंबई,
- ५) निवासी लेखा परीक्षा अधिकारी, मुंबई,
- ६) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालयासमोर, मुंबई - ३२,
- ७) वित्त विभाग / व्यय-४, अर्थसंकल्प-१९, वित्तीय सुधारणा-१,
- ८) उप सचिव, राज्य निवडणूक आयोग, नवीन प्रशासन भवन, १ ला मजला, मंत्रालयासमोर, मुंबई - ३२
- ९) सामान्य प्रशासन विभाग / कार्या. २५
- १०) निवड नस्ती.